



СЛУЖБЕН ГЛАСНИК НА ОПШТИНА НЕГОТИНО

**Службен гласник бр. 7/2022
01.06.2022 година**

Врз основа на член 50 став 1 точка 3 од Законот за локалната самоуправа („Сл.весник на РМ.бр.5/02) и член 96 став 1 точка 4 од Статутот на општина Неготино („Сл.гласник на општина Неготино“ бр.3/06, 2/11, 9/11, 16/12, 16/14 и 13/20), Градоначалникот на општина Неготино донесе

З А К Л У Ч О К

за објавување на Програма за измена и дополнување на Програмата за изработка на урбанистички планови на просторот на општина Неготино за 2022 година

Се објавува Програма за измена и дополнување на Програмата за изработка на урбанистички планови на просторот на општина Неготино за 2022 година што Советот на Општина Неготино ја усвои на седницата одржана на ден **31.05.2022** година.

Бр.09-413/1

01.06.2022 година

**ГРАДОНАЧАЛНИК
Општина Неготино
Горан Стојанов с.р**

Врз основа на чл. 50 став 1 т.6 од Законот за Локална Самоуправа („Сл. весник на РМ“ бр.5/2002), а во врска со член 20 од Законот за урбанистичко планирање („Сл. весник на РМ“ бр. 32/20) и член 79 став 1 точка 6 од Статутот на општина Неготино („Сл.гласник на Општина Неготино“ бр.3/06, 2/11, 9/11, 16/12, 16/14 и 13/20) Советот на Општина Неготино на седницата одржана на ден **31.05.2022** ја донесе следната

ПРОГРАМА

за измена и дополнување на Програмата за изработка на урбанистички планови на просторот на општина Неготино за 2022 година

Член 1

Во Програмата за **изработка на урбанистички планови на просторот на општина Неготино за 2022 год** се менува следното:

Во глава 2- **ПЛАНИРАНИ АКТИВНОСТИ,**

табелата „2.8 Изработка на урбанистички проекти согласно член 58 став 6“ се дополнува

Р.Б.	ЛОКАЦИЈА		Начин на плаќање
5	Неготино Тимјаник	▪ Урбанистички проект вон опфат на урбанистички план, за формирање на градежна парцела со намена Г2- индустриски згради од лесна преработувачка индустрија на КП 3003/1, 3003/2 КО Тимјаник и 11883/2 и 11882/3 КО Неготино	Самофинансирање

По табела „2.8 Изработка на урбанистички проекти согласно член 58 став 6“ се додава нова табела „2.9 Изработка на урбанистички проекти со план за парцелација“

Р.Б.	ЛОКАЦИЈА	Начин на плаќање
1	Урбанистички проект со план за парцелација со намена Г2- лесна и преработувачка и помалку загадувачка индустрија, за ГП 1 од УПВНМ за изградба на сепаратно построение и погон за бетонски префабрикатаи, во м.в. „Ливадиште“ КО Криволак, општина Неготино	Самофинансирање

- Во глава 3 – **ФИНАНСИРАЊЕ НА ПРОГРАМАТА**, табела 3 се менува

	РАСХОДИ	денари
Ф	УРБАНО ПЛАНИРАЊЕ	
Ф1	УРБАНИСТИЧКО ПЛАНИРАЊЕ	2.000.000,00
1	Измена и дополнување на ГУП	
2	Измена и дополнување на ДУП	
3	Изработка на УПС	
4	Изработка на УПВНМ	
5	Изработка на ЛУПД	
6	Изработка на УППГДЗ	
7	Изработка на Архитектонско-урбанистички проект	
8	Изработка на Проекти за инфраструктура	
9	Изработка на идејни проекти	
10	Изработка на урбанистички проекти	

01.06.2022

Службен гласник 7-2022

11	Геодетски услуги	
	ВКУПНО	2.000.000,00

Член 2

Оваа програма влегува во сила со денот на објавувањето во „Службен гласник на општина Неготино“.

бр.08-395/3
31.05.2022 година

Совет на општина Неготино
Претседател,
Роза Јаневска с.р

Врз основа на член 50 став 1 точка 3 од Законот за локалната самоуправа („Сл.весник на РМ.бр.5/02) и член 96 став 1 точка 4 од Статутот на општина Неготино („Сл.гласник на општина Неготино“ бр.3/06, 2/11, 9/11, 16/12, 16/14 и 13/20), Градоначалникот на општина Неготино донесе

З А К Л У Ч О К

за објавување на Одлука за распишување на јавен повик за формирање на облици на месна самоуправа во општина Неготино

Се објавува **Одлука за распишување на јавен повик за формирање на облици на месна самоуправа во општина Неготино** што Советот на Општина Неготино ја усвои на седницата одржана на ден **31.05.2022** година.

Бр.09-413/2

01.06.2022 година

ГРАДОНАЧАЛНИК
Општина Неготино
Горан Стојанов с.р

Врз основа на член 82 од Законот за локална самоуправа („ Службен весник на РМ “ бр. 5/02) и член 143 од Статутот на Општина Неготино („ Службен гласник на општина Неготино “ бр. 3/06, 2/11, 9/11, 16/12 ,16/14 и 13/20) Советот на општина Неготино на седницата одржана на ден **31.05.2022** ја донесе следната

О Д Л У К А
за распишување на јавен повик за формирање на облици на месна самоуправа во општина Неготино

Член 1

Се распишува јавен повик за основање на облици на месна самоуправа во општина Неготино и тоа:

- **урбани заедници во градот и**
- **месни заедници во населените места**

Член 2

Се повикуваат заинтересираните граѓани кои имаат интерес за основање на облик на месна самоуправа да поднесат иницијатива за основање до Советот на општина Неготино.

Иницијативата за основање задолжително треба да содржи: подносител, опис на подрачјето за кое се бара основање, образложение за потребите за основање и потпис на заинтересираните граѓани.

Член 3

Оваа одлука влегува во сила со денот на објавување во „ **Службен гласник на општина Неготино** “.

бр.08-395/4
31.05.2022 година

Совет на општина Неготино
Претседател,
Роза Јаневска с.р

Врз основа на член 50 став 1 точка 3 од Законот за локалната самоуправа („Сл.весник на РМ.бр.5/02) и член 96 став 1 точка 4 од Статутот на општина Неготино („Сл.гласник на општина Неготино“ бр.3/06, 2/11, 9/11, 16/12, 16/14 и 13/20), Градоначалникот на општина Неготино донесе

З А К Л У Ч О К
за објавување на Правилник за работа на облици на месна самоуправа во
општина Неготино

Се објавува **Правилник за работа на облици на месна самоуправа во општина Неготино** што Советот на Општина Неготино го усвои на седницата одржана на ден **31.05.2022** година.

Бр.09-413/3
01.06.2022 година

ГРАДОНАЧАЛНИК
Општина Неготино
Горан Стојанов с.р

Врз основа на член 82 став 4 од Законот за локалната самоуправа („Службен весник на РМ“ бр. 5/2002) и член 183 од Статутот на Општина Неготино („Сл.гласник на општина Неготино “ бр.3/06, 2/11, 9/11, 16/12, 16/14 и 13/20 , Советот на Општина Неготино на на ден **31.05.2022** година донесе

ПРАВИЛНИК
за работа на облиците на месна самоуправа
во Општина Неготино

I. ОПШТИ ОДРЕДБИ

Член 1

Со овој правилник се уредуваат работата на облиците на месна самоуправа основани на подрачјето на општината, а особено:работите во надлежност на облиците на месна самоуправа , организацијата на облиците на месна самоуправа заедници, финансирањето, соработката меѓу облиците на месна самоуправа и, комуникацијата со општината, информирањето на граѓаните во заедница, надзорот и други прашања од значење за работата на облиците на месна самоуправа

Член 2

Граѓаните во општината ги основаат облици на месна самоуправа и тоа урбани заедници во градот и месни заедници во населените места, заради остварување на уставното право на месна самоуправа, како облик на изразување на нивниот заеднички интерес и заради давање придонес за решавање на нивните секојдневни потреби во непосредната околина на подрачје за кое тие се основани и вклучување во системот на одлучување во локалната самоуправа.

Член 3

Во општината се создаваат услови за основање на облиците на месна самоуправа , како битен елемент на општината и се овозможува на граѓаните да придонесуваат за нејзино подобро функционирање во целина, непосредно да ги согледуваат проблемите на заедничкиот живот во соседството, да расправаат за

можностите за нивно решавање, да донесуваат одлуки и да здружуваат средства, како и непосредно да се ангажираат во спроведувањето на заеднички донесените одлуки.

Член 4

Облиците на месна самоуправа(месните и урбаните заедници) работат во рамките на правата утврдени со Статутот на општината, одлуката за основање, овој правилник и делегираните надлежности од градоначалникот на општината.

Член 5

Обликот на месна самоуправа има име утврдено со Одлуката за основање.

На подрачјето на општината имињата на облиците на месна самоуправа се разликуваат и не може да постојат две или повеќе заедници со исто име.

Член 6

Работењето на обликот на месна самоуправа се однесува за подрачјето за кое е основана.

Член 7

Урбаната односно месна заедница користи печат, со кој ја потврдува автентичноста на потписите на овластените лица на донесените документи.

Печатот на урбаната односно месна заедница е со округла форма со испишан текст на името на општината во концентричен круг, а името на заедница е испишано хоризонтално во средината на печатот.

За употребата на јазикот и писмото на печатот соодветно се применуваат одредбите од статутот на општината што се однесуваат на употребата на службените јазици во општината.

Член 8

Урбаната односно месната заедница ја претставува и застапува претседателот на Советот на заедницата (во натамошниот текст: Совет).

Во отсуство на претседателот на советот, заедница ја претставува и застапува член на Советот определен од претседателот на Советот.

Во урбаната односно месна заедница во која не се избира Совет, заедница ја претставува и застапува претседавачот на собирот на граѓани на месната заедница.

Член 9

Урбаните и месни заедници меѓусебно соработуваат заради остварување на нивните заеднички интереси.

Облиците на месна самоуправа може заради остварување на заеднички интереси да соработуваат и да здружуваат средства и со облици на месна самоуправа од подрачјето на други општини во согласност со Договор помеѓу општините.

Член 10

Обликот на месна самоуправа (урбана или месна заедница) задолжително се евидентира во евиденцијата на облиците на месна самоуправа што се води во општината.

II. РАБОТИ ВО НАДЛЕЖНОСТ НА ОБЛИЦИТЕ НА МЕСНА САМОУПРАВА

Член 11

Надлежности на облиците на месна самоуправа се:

- разгледување и заземање ставови за прашања од непосредно и секојдневно значење за животот и работата на жителите од тоа подрачје,
- утврдување предлози за прашањата од непосредно и секојдневно значење за животот и работата на жителите од тоа подрачје,
- одлучување за одделни прашања што не се исклучени од нивна надлежност или не се во надлежност на органите на општината и органите на државната власт.
-

Член 12

Граѓаните во урбаната односно месна заедница расправаат, даваат иницијативи за донесување одлуки и други прописи, даваат иницијативи за остварувањето на заедничките интереси, им даваат предлози на надлежните органи и преземаат мерки за разрешување на локални и проблеми областа на:

- комуналните дејности (снабдувањето со вода и одведувањето на отпадните води, одржување на хигиената и зеленилото, изградбата и одржувањето на патната мрежа, уредувањето и одржувањето на гробиштата во селата и др.);
- заштитата на животната средина (заштита од загадување на водата, воздухот и почвата, заштита од прекумерна бучава и др.);
- урбанистичко уредување на просторот;
- јавниот превоз на патници;
- образованието, здравството и социјалната заштита;
- културни, забавни и спортски манифестации и одржувањето на објектите од јавен интерес;
- развивањето на добрососедските односи;
- снабдувањето со стоки и услуги, како и заштитата на потрошувачите;
- други прашања од секојдневно значење за животот и работата на граѓаните.

Член 13

Облиците на месна самоуправа имаат право да даваат иницијативи и предлози за решавање на определени прашања од страна на општината, како и да бараат од општината да ги покренува тие прашања пред други надлежни органи.

Член 14

Облиците на месна самоуправа даваат предлози до органите на Општината за членови на посебните тела на општината кои разгледуваат прашања од областа на урбанизмот, заштитата на потрошувачите, односите меѓу заедници застапени во општината, како и за други предлози за кои тоа е предвидено со закон, статутот и другите прописи на општината.

Член 15

Облиците на месна самоуправа вршат и определени работи од надежност на Општината, доколку им бидат доверени од градоначалникот.

Средствата за вршење на пренесените работи ги обезбедува Општината.

III. ОРГАНИЗАЦИЈА НА ОБЛИЦИТЕ НА МЕСНА САМОУПРАВА

Член 16

Во урбаните односно месни заедници за вршење на работите од нивна надлежност се организира Собир на граѓани, може да се формира Совет, да се свикуваат специјализирани (интересни) собири и да се спроведува анкета.

За формирање на Совет одлучуваат граѓаните со живеалиште на подрачјето на урбаните односно месни заедници.

Во месните заедници во кои не се формира Совет, работите се вршат преку Собир на граѓани.

1. СОБИР НА ГРАЃАНИ

Член 17

Собирот на граѓани (во натамошниот текст: Собир) го сочинуваат сите полнолетни граѓани со живеалиште на подрачјето на обликот на месна самоуправа.

Собирот се свикува, со писмени известувања, преку дневниот печат, преку електронски медиуми или на друг погоден начин.

Член 18

На Собирот се разгледуваат и се усогласуваат ставовите по прашања од надлежност на заедницата, се покренуваат иницијативи и се одлучува за прашања од заеднички интерес на жителите.

Член 19

На Собир, граѓаните на урбаната односно месна заедница :

- покренуваат иницијатива до општината за распишување на референдум
- одлучуваат за формирање Совет и избор на членови на Советот,
- расправаат и решаваат за други работи утврдени со закон, Статут на Општината и други прописи на општината,
- разгледуваат проекти од интерес за урбаната односно месна заедница .

Член 20

На Собирот во одлучувањето учествуваат полнолетните граѓани, а одлуки се донесуваат со мнозинство гласови од присутните.

За работата на собирот се води записник.

а) Собир во облиците на месна самоуправа во кои не се формира Совет

Член 21

Собирот во урбаната односно месната заедница во кои не се формира Совет , на првото свикување избира претседател на Собирот со мандат од 4 години

Член 22

Собирот во обликот на месна самоуправа во кои не се формира Совет го свикува претседателот на Собирот по сопствена иницијатива и на предлог на 5% полнолетни жители на заедницата, откако претходно се информирани граѓаните на соодветен начин.

Собирот се свикува најдоцна 7 дена од денот на поднесувањето на предлогот од став 1 на овој член.

Доколку претседателот не го свика Собирот, граѓаните сами се организираат и го одржуваат Собирот.

Член 23

Со Собирот во урбаната односно месна заедница во кои не се формира Совет раководи Претседателот на Собирот.

Претседателот на Собирот го предлага дневниот ред за работа на Собирот.

Собирот работи по точките од дневниот ред.

По точките од дневниот ред се води расправа.

б) Собир во облиците на месна самоуправаа во кои се формира Совет

Член 24

Со Собирот во урбаните односно месни заедници во кои се формира Совет, претседава претседателот на Советот на заедницата.

Член 25

Собирот во облиците на месна самоуправа во кои се формира Совет го свикува претседателот на Советот, на предлог на 1/3 членови на Советот, како и на предлог на 5% граѓани на урбаната односно месната заедница.

Собирот се свикува најдоцна 7 дена од денот на поднесувањето на предлогот од став 1 на овој член.

Доколку претседателот на Советот не го свика Собирот, граѓаните сами се организираат и го одржуваат Собирот.

Член 26

Со Собирот во облиците на месна самоуправа во кои се формира Совет раководи Претседателот на Советот.

Со Собирот во облиците на месна самоуправа во кои се формира Совет раководи Претседателот на Советот.

Претседателот на Советот го предлага дневниот ред за работа на Собирот.

Собирот работи по точките од дневниот ред .

2 . СОВЕТ

Член 27

Советот се состои од (3-7) члена.

Мандатот на членовите на Советот трае четири години.

Член 28

На членот на Советот, мандатот му престанува во следните случаи:

- со оставка,
- во случај на смрт,
- со промена на местото на живеење,
- поради одсуство подолго до шест месеци.

Член 29

Советот или одделни негови членови можат да бидат отповикани и пред истекот на мандатот:

- неоправдано одсуство од седниците на Советот
- непочитување на правилата за работа

- непримерно однесување

Член 30

Членувањето во Советот е доброволно.

а) Предлагање, утврдување и избор на членови на Советот

Член 31

Членовите на Советот се избираат на собир на граѓани со јавно гласање, доколку собирот не одлучи гласањето да биде тајно. ¹

Член 32

Предлог на кандидат за член на Советот може да поднесе секој полнолетен присутен член на собирот.

Предлозите за кандидат се даваат поединечно и секој има право да предложи само еден кандидат.

Секој предложен кандидат дава согласност за прифаќање на кандидатурата.

Член 33

За утврден кандидат се смета кандидатот кој добил мнозинство на гласови од присутните полнолетни граѓани на собирот, жители на урбаната односно месната заедница.

Во случај повеќе граѓани да добиле мнозинство гласови се избира според бројот на добиените гласови.

Член 34

На собирот на граѓаните може да се предложат, односно утврдат најмногу два пати повеќе кандидати од вкупниот број на членови на Советот.

Член 35

Изборот на членовите на Советот се врши со јавно гласање со мнозинство на гласови од присутните полнолетни граѓани на собирот.

Јавното гласање се спроведува со кревање на рака.

Член 36

Членовите на Советот со тајно гласање, се избираат со мнозинство на гласови од присутните полнолетни граѓани на собирот.

Тајното гласање се спроведува со гласачки ливчиња на начин и постапка што обезбедува изјаснувањето на граѓаните да биде непосредно, слободно и тајно, а резултатите да бидат утврдени на транспарентен начин.

Тајното гласање го спроведува комисија која ја избира собирот и е составена од три члена.

Член 37

Ако при гласањето за членови на Советот двајца или повеќе кандидати добијат ист број на гласови, и заради тоа не може да се утврди кој од нив добил мадат за член на советот, гласањето се повторува за тие кандидати.

Ако при гласањето за членови на советот не се избере потребниот број на членови на Советот, ќе се спроведе нова постапка за избор на онолку кандидати колку не се избрани.

б) Работа на Советот**Член 38**

Советот работи на седници.

Седниците на Советот се одржуваат по потреба.

Член 39

Седниците на Советот ги свикува и со нив раководи Претседателот на Советотот.

За својата работа Советот може да донесе Деловник за работа.

Член 40

Првата седница на новоизбраниот Совет ја свикува Претседателот на Советот од претходниот состав во рок од 30 дена по одржувањето на изборите.

Доколку урбаната односно месна заедница се свикува во период кога не постоел претходен Совет, Советот го свикува еден од подносителите на иницијативата за формирање на облик на месна самоуправа, во рок од 30 дена од денот на одржување на изборите.

Член 41

Доколку првата седница на Советот не е свикана во рокот од претходниот член, членовите на Советот сами се состануваат и го конституираат Советот.

Член 42

На првата седница, Советот со мнозинство на гласови од вкупниот број на членови избира Претседател на начин опеределен за избор на претседател на советот на општината согласно Законот за локалната самоуправа.

До изборот на претседател на Советот со седницата раководи еден од членовите на Советот.

Претседателот на Советот се избира со јавно гласање доколку Советот не одлучи гласањето да биде тајно.

Член 43

Советот работи доколку на седницата се присутни мнозинството од вкупниот број негови членови.

Советот одлучува со мнозинство од присутните членови.

Член 44

Во случај на престанок на мандатот на член на Советот се спроведуваат дополнителни избори.

Член 45

Советот ги врши следните работи:

- донесува Програма и план за работа на обликот на месна самоуправа,
- донесува одлуки за изградба, одржување и користење на објекти од јавен интерес, кои не се во надлежност на органите на општината или органите на државната власт
- донесува Деловник за својата работа,
- поднесува иницијатива за распишување референдум,
- утврдува предлози за кои граѓаните одлучуваат на собир,
- се грижи за спроведување на заклучоците на Собирот на граѓаните,
- именува членови на комисии и други тела на Советот,
- донесува одлука за свикување собир на граѓани и презема активности за нивно одржување,
- спроведува анкети,
- соработува со Градоначалникот, Советот на Општината и други органи и организации,
- врши и други работи определени со закон, Статутот на Општината и други прописи.

Член 46

Советот за својата работа е одговорен пред собирот на граѓаните.

Член 47

Претседателот на Советот на урбаната односно месната заедница ги врши следните работи:

- ја претставува и застапува заедницата,
- се грижи за подготвување на седниците на Советот,
- ги потпишува актите и заклучоците на собирот на граѓаните како и на органите и телата на заедницата,
- го информира Советот за својата работа,
- раководи со реализацијата на програмата на заедницата одобрена од општината,
- соработува со општинската администрација во реализацијата на надлежностите на заедницата,
- ги врши работите делегирани од градоначалникот на општината,
- се грижи за законитоста на работењето на заедницата.

в) Работни тела на советот

Член 48

За следење и разгледување на одделни прашања и појави, давање на предлози и предлагање на мерки, Советот може да формира работни тела:

- комисија за уредување на населбата,
- комисија за заштита и унапредување на човековата околина,
- комисија за јавни дејности,
- комисија за развој, унапредување на услужни дејности, занаетчиство, земјоделство и други стопански дејности и друго
- комисија за спорт и рекреација

Советот по потреба може да формира и други работни тела.

Член 49

Со актот за формирање на работните тела, се утврдува делокругот , составот и времето за кое се формираат работните тела.

Член 50

Работните тела за својата работа поднесуваат извештај до Советот најмалку еднаш годишно.

3. СПЕЦИЈАЛИЗИРАНИ (ИНТЕРЕСНИ) СОБИРИ**Член 51**

Советот за разгледување на одделни прашања може да свика специјализирани собири.

Како специјализирани собири може да се свикаат:

- собир на потрошувачи и корисници на услуги,
- собир на родители,
- собир на станари,
- собир на индивидуални земјоделци,
- собир на лозари и
- други специјализирани собири .

На специјализираните собири се разгледуваат прашања, состојби и проблеми од областите за кои е свикан Собирот.

На специјализираните собири можат да се поканат и претставници на Општината, одделни подрачни единици на Министерствата и други заинтересирани органи и организации.

4. АНКЕТА

Член 52

Анкетата е форма преку која граѓаните писмено одлучуваат за одредени предлози на Советот, Градоначалникот и Советот на Општината, за утврдување приоритет при решавањето на одделни прашања и давање мислења и предлози кои прашања би требало да се третираат во наредниот период.

Ако мнозинството од жителите по пат на анкета се изјаснат за определен предлог на Советот, Градоначалникот или Советот на Општината, во тој случај истиот се смета за прифатен.

Одлука за спроведување на анкетирањето донесува Советот.

IV. ПОДДРШКА НА РАБОТАТА НА ОБЛИКОТ НА МЕСНА САМУПРАВА

Член 53

Урбаните односно месни заедници работите од своја надлежност ги извршуваат со стручна, техничка и материјална поддршка од општината.

Стручната поддршка подразбира подготовка на планови, проекти и други материјали со кои урбаните односно месните заедници покренуваат решавање на прашања од интерес на граѓаните на нивното подрачје.

Техичката поддршка подразбира составување, обработка и умножување на материјали, употреба на технички средства и помагала за административно работење и комуникација.

Материјалната поддршка подразбира обезбедување работни простории и опрема, надоместоци за комунални давачки и материјални средства за набавка на ситен и потрошен материјал.

Член 54

Поддршката на работата обликот на месна самоуправа се обезбедува преку административните службеници во општинската администрација задолжени за месната самоуправа.

Претставниците на заедниците поддршката ја остваруваат непосредно со државниот службеник од став 1 на овој член.

Член 55

Поддршката на работата се обезбедува и преку дополнителни контакти на претставниците на облиците на месни самоуправи со административни службеници од општинската администрација.

Поддршка се обезбедува и преку задолжително присуство на раководни административни службеници од општинската администрација на собири и седници на совет заради давање стручно појаснувања и образложенија на материјали за кои се расправа .

Член 56

За доверените работи од градоначалникот на претседателот на Советот целосно се обезбедуваат услови за нивно извршување.

За извршување на доверените работи од страна на градоначалникот на претседателот на урбаната односно месната заедница се даваат упатства и насоки.

Вршењето на доверените работи подлежи на надзор и контрола.

V. ФИНАНСИРАЊЕ

Член 57

Работата на облиците на месна самоуправа се финансира од:

- Буџетот на општината,
- средства што граѓаните непосредно ги здружуваат,

- приходи од имот што општината и го дала на месната заедница на управување,
- средства што ќе ги отстапат заинтересираните правни и физички лица,
- подароци и
- други средства.

Член 58

Од Буџетот на општината се финасира:

- тековното работење на облиците на месна самоуправа ,
- програми за финансирање на одредени активности на подрачјето на облиците на месна самоуправа ,
- други потреби на облиците на месна самоуправа

Член 59

За финансирање на тековните активности обликот на месна самоуправа е должен до крајот на второто тромесечие од тековната година до општината да ги достави годишните потреби на средства за покривање на тековните трошоци.

Член 60

Со програма за финансирање на одредени активности на своето подрачје облиците на месна самоуправа го утврдуваат видот на активностите, го определуваат износот и изворите на средства и ја определуваат динамика за нивно извршување.

Програмата се доставува до општината во календарската година до крајот на вториот квартал, со предлог за нејзино вградување во буџетот на општината за наредната календарска година.

Програмите за кои се обезбедени повеќе од 50% од потребните средства од страна на облиците на месна самоуправа имаат приоритет при утврдувањето на Буџетот на општината.

VI. СОРАБОТКА МЕЃУ ОБЛИЦИТЕ НА МЕСНА САМОУПРАВА

Член 61

Облиците на месна самоуправа од подрачјето на општината остваруваат меѓусебна соработка и поврзување за остварување на заеднички цели и интереси.

Меѓусебната соработка се остварува преку

- покренување на заеднички иницијативи до општината за решавање на прашања од нејзина надлежност,
- меѓусебно договарање за единствен приод во разрешување на прашања од заеднички интерес,
- размена на искуства од своето работење.

Меѓусебната соработка се остварува со организирање на средби на претставниците на урбаните односно месните заедници, заеднички седници на советите и на работните тела.

Заедничките иницијативи на заедниците до општината за решавање на прашања од нејзина надлежност се покренуваат со усвојување на идентичен текст на иницијативата, од страна на месните заедници.

Член 62

Облиците на месна самоуправа од подрачјето на општината можат да соработуваат и со Облиците на месна самоуправа од подрачјето на соседна општина.

Урбаната односно месна заедница е должна да ја извести општината за остварена соработка со урбаната односно месна заедница од друга општина ако соработката е остварена за прашање од надлежност на општината.

VII. КОМУНИКАЦИЈА СО ОПШТИНАТА

Член 63

Облиците на месна самоуправа остваруваат комуникација со општината преку присуство на нејзини претставници на средби со градоначалникот на општината со претседателот на Советот.

Средбите се одржуваат по иницијатива на претставници на облиците на месна самоуправа или по иницијатива на градоначалникот на општината или советот.

Претставници на облиците на месна самоуправа можат да присуствуваат на седниците на советот особено кога се расправа за прашања кои имаат допирни точки со интересите на жителите од месната заедница.

Член 64

Облиците на месна самоуправа редовно се информираат за седниците на Советот.

Урбаната односно месна заедница по барање на Советот дава мислење по материјалите што се од непосреден интерес за граѓаните на облиците на месна самоуправа.

VIII. ИНФОРМИРАЊЕ НА ГРАЃАНИТЕ ВО ОБЛИЦИТЕ НА МЕСНАТА САМОУПРАВА

Член 65

Советот е должен редовно да ги информира граѓаните за покренатите иницијативи, за прашањата за кои непосредно одлучува како и за активностите што ги презема, а што се од значење за граѓаните.

Информирањето на граѓаните се врши преку соопштенија истакнати на погодни места, преку средствата за јавно информирање или друг погоден начин.

IX.НАДЗОР

Член 66

Надзор над примената на Правилата за работа на урбаната односно месна зедница врши општината.

X. ПРЕОДНИ И ЗАВРШНИ ОДРЕДБИ

Член 68

Овој Правилник влегува во сила со денот на објавувањето во „ **Службен гласник на општина Неготино** “.

бр. 08-395/5
31.05.2022 година

Совет на општина Неготино
Претседател,
Роза Јаневска с.р

Врз основа на член 50 став 1 точка 3 од Законот за локалната самоуправа („Сл.весник на РМ.бр.5/02) и член 96 став 1 точка 4 од Статутот на општина Неготино („Сл.гласник на општина Неготино“ бр.3/06, 2/11, 9/11, 16/12, 16/14 и 13/20), Градоначалникот на општина Неготино донесе

З А К Л У Ч О К

за објавување Одлука за давање согласност на Одлука за проширување на дејноста на ЈП „ ПАРКИНЗИ НЕГОТИНО “ Неготино

Се објавува **Одлука за давање согласност на Одлука за проширување на дејноста на ЈП „ ПАРКИНЗИ НЕГОТИНО “ Неготино** што Советот на Општина Неготино ја усвои на седницата одржана на ден **31.05.2022** година.

Бр.09-413/4

01.06.2022 година

ГРАДОНАЧАЛНИК
Општина Неготино
Горан Стојанов с.р

Врз основа на член 36 став 1 точка 6 од Законот за локална самоуправа („Службен весник на РМ“ број 5/02) член 11 став 1 точка 2 од Законот за јавни претпријатија („ Сл. весник на РМ “ бр. 38/96... 64/18 и „ Сл. весник на РСМ “ бр. 35/19, 275/19 и 89/22) и член 79 став 1 точка 31 од Статутот на општина Неготино („ Сл.Гласник на општина Неготино “ бр.3/06, 2/11, 9/11, 16/12, 16/14 и 13/20) Советот на општина Неготино на ден **31.05.2022** година ја донесе следната

О Д Л У К А
за давање согласност на Одлука за проширување на дејноста на ЈП „
ПАРКИНЗИ НЕГОТИНО “ Неготино

Член 1

Советот на Општина Неготино дава согласност на **Одлука за проширување на дејноста на ЈП, ПАРКИНЗИ НЕГОТИНО “ Неготино** со бр.02-229/3 од 18.05.2022 година донесен од страна на Управниот одбор на **ЈП „ ПАРКИНЗИ НЕГОТИНО “ Неготино.**

Член 2

Оваа одлука влегува во сила со денот на објавувањето во „Службен гласник на Општина Неготино“.

бр. 08-395/6
31.05.2022 година

Совет на општина Неготино
Претседател,
Роза Јаневска с.р

Врз основа на член 50 став 1 точка 3 од Законот за локалната самоуправа („Сл.весник на РМ.бр.5/02) и член 96 став 1 точка 4 од Статутот на општина Неготино („Сл.гласник на општина Неготино“ бр.3/06, 2/11, 9/11, 16/12, 16/14 и 13/20), Градоначалникот на општина Неготино донесе

З А К Л У Ч О К

за објавување на Одлука за давање согласност на Статутарна одлука за измена и дополнување на Статутот на Јавното претпријатие за јавни паркиралишта „ ПАРКИНЗИ НЕГОТИНО “ Неготино

Се објавува **Одлука за давање согласност на Статутарна одлука за измена и дополнување на Статутот на Јавното претпријатие за јавни паркиралишта „ ПАРКИНЗИ НЕГОТИНО “ Неготино** што Советот на Општина Неготино го усвои на седницата одржана на ден **31.05.2022** година.

Бр.09-413/5

01.06.2022 година

ГРАДОНАЧАЛНИК
на Општина Неготино
Горан Стојанов с.р

Врз основа на член 36 став 1 точка 6 од Законот за локална самоуправа („Службен весник на РМ“ број 5/02) член 11 став 1 точка 2 од Законот за јавни претпријатија („ Сл. весник на РМ “ бр. 38/96... 64/18 и „ Сл. весник на РСМ “ бр. 35/19, 275/19 и 89/22) и член 79 став 1 точка 31 од Статутот на општина Неготино („ Сл.Гласник на општина Неготино “ бр.3/06, 2/11, 9/11, 16/12, 16/14 и 13/20) Советот на општина Неготино на ден **31.05.2022** година ја донесе следната

О Д Л У К А

за давање согласност на Статутарна одлука за изменување и дополнување на Статутот на ЈП „ ПАРКИНЗИ НЕГОТИНО “ Неготино

Член 1

Советот на Општина Неготино дава согласност на **Статутарна одлука за изменување и дополнување** на Статут на ЈП „ **ПАРКИНЗИ НЕГОТИНО “ Неготино** со бр.02-229/4 од 18.05.2022 година донесен од страна на Управниот одбор на ЈП „ **ПАРКИНЗИ НЕГОТИНО “ Неготино**.

Член 2

Оваа одлука влегува во сила со денот на објавувањето во „Службен гласник на Општина Неготино“.

бр. 08-395/7
31.05.2022 година

Совет на општина Неготино
Претседател,
Роза Јаневска с.р

Врз основа на член 50 став 1 точка 3 од Законот за локалната самоуправа („Сл.весник на РМ.бр.5/02) и член 96 став 1 точка 4 од Статутот на општина Неготино („Сл.гласник на општина Неготино“ бр.3/06, 2/11, 9/11, 16/12, 16/14 и 13/20), Градоначалникот на општина Неготино донесе

З А К Л У Ч О К
за објавување на Одлука за давање согласност на Пречистен текст на
Статутот на Јавното претпријатие за јавни паркиралишта „ ПАРКИНЗИ
НЕГОТИНО “ Неготино

Се објавува **Одлука за давање согласност на Пречистен текст на Статутот на Јавното претпријатие за јавни паркиралишта „ ПАРКИНЗИ НЕГОТИНО “ Неготино** што Советот на Општина Неготино ја усвои на седницата одржана на ден **31.05.2022** година.

Бр.09-413/6
01.06.2022 година

ГРАДОНАЧАЛНИК
Општина Неготино
Горан Стојанов с.р

Врз основа на член 36 став 1 точка 6 од Законот за локална самоуправа („Службен весник на РМ“ број 5/02) член 11 став 1 точка 1 од Законот за јавни претпријатија („ Сл. весник на РМ “ бр. 38/96... 64/18 и „ Сл. весник на РСМ “ бр. 35/19, 275/19 и 89/22) и член 79 став 1 точка 31 од Статутот на општина Неготино („ Сл.Гласник на општина Неготино “ бр.3/06, 2/11, 9/11, 16/12, 16/14 и 13/20) Советот на општина Неготино на ден **31.05.2022** година ја донесе следната

О Д Л У К А

за давање согласност на Пречистен текст на Статутот на ЈП „ ПАРКИНЗИ НЕГОТИНО “ Неготино

Член 1

Советот на Општина Неготино дава согласност на Пречистениот текст на Статут на ЈП „ **ПАРКИНЗИ НЕГОТИНО “ Неготино** со бр.02-229/5 од 18.05.2022 година донесен од страна на Управниот одбор на ЈП „ ПАРКИНЗИ НЕГОТИНО “ Неготино.

Член 2

Оваа одлука влегува во сила со денот на објавувањето во „Службен гласник на Општина Неготино“.

бр. 08-395/8
31.05.2022 година

Совет на општина Неготино
Претседател,
Роза Јаневска с.р

Врз основа на член 50 став 1 точка 3 од Законот за локалната самоуправа („Сл.весник на РМ.бр.5/02) и член 96 став 1 точка 4 од Статутот на општина Неготино („Сл.гласник на општина Неготино“ бр.3/06, 2/11, 9/11, 16/12, 16/14 и 13/20), Градоначалникот на општина Неготино донесе

З А К Л У Ч О К

**за објавување на Заклучок за усвојување на Финансискиот извештај на ЈП „
ПАРКИНЗИ НЕГОТИНО “ Неготино за периодот од 01.01.2022 – 31.03.2022
година**

Се објавува **Заклучок за усвојување на Финансискиот извештај на ЈП „
ПАРКИНЗИ НЕГОТИНО “ Неготино за периодот од 01.01.2022 – 31.03.2022
година** што Советот на Општина Неготино го усвои на седницата одржана на ден **31.05.2022** година.

Бр.09-413/7

01.06.2022 година

**ГРАДОНАЧАЛНИК
Општина Неготино
Горан Стојанов с.р**

Врз основа на член 36 став 1 точка 9 од Законот за локална самоуправа (Сл. Весник на РМ“ бр. 5/02) чл. 11 ст.1 т. 7 од Законот за јавни претпријатија (Сл. весник на РМ 38/96...64/18 Сл.весник на РСМ 35/19...89/22) и член 79 став 1 точка 33 од Статутот на Општина Неготино („ Сл.гласник на општина Неготино“ бр.3/06, 2/11, 9/11, 16/12, 16/14 и 13/20), Советот на Општина Неготино на седницата одржана на ден **31.05.2022** година го донесе следниот

ЗАКЛУЧОК

за усвојување на Финансиски извештај на ЈП „ ПАРКИНЗИ НЕГОТИНО “
Неготино за периодот од 01.01.2022 до 31.03.2022 година

Член 1

Советот на Општина Неготино го усвои Финансискиот извештај на **ЈП „ ПАРКИНЗИ НЕГОТИНО “** Неготино за периодот од 01.01.2022 до 31.03.2022 година бр.**03-255/1** од **12.05.2022** година.

Член 2

Овој Заклучок влегува во сила со објавувањето во „ **Службен гласник на Општина Неготино “**.

бр. 08-395/9
31.05.2022 година

Совет на општина Неготино
Претседател,
Роза Јаневска с.р

Врз основа на член 50 став 1 точка 3 од Законот за локалната самоуправа („Сл.весник на РМ.бр.5/02) и член 96 став 1 точка 4 од Статутот на општина Неготино („Сл.гласник на општина Неготино“ бр.3/06, 2/11, 9/11, 16/12, 16/14 и 13/20), Градоначалникот на општина Неготино донесе

З А К Л У Ч О К

за објавување на Решение за давање на согласност на Одлука бр. 02-259/6 од 06.05.2022 на ЈП,, Комуналец “ Неготино за висина на цена за извршени активности според договори склучени со Општина Неготино

Се објавува **Решение за давање на согласност на Одлука бр. 02-259/6 од 06.05.2022 на ЈП,, Комуналец “ Неготино за висина на цена за извршени активности според договори склучени со Општина Неготино** што Советот на Општина Неготино го усвои на седницата одржана на ден **31.05.2022** година.

Бр.09-413/8
01.06.2022 година

ГРАДОНАЧАЛНИК
Општина Неготино
Горан Стојанов с.р

Врз основа на член 36 став 1 точка 4 од Законот за локална самоуправа („Сл. весник на РМ “ бр.05/02,) чл. 11 ст.1 т. 5 од Законот за јавни претпријатија (Сл. весник на РМ 38/96...64/18 Сл.весник на РСМ 35/19...89/22) и член 79 став 1 точка 31 од Статутот на Општина Неготино („ Сл.гласник на Општина Неготино „ бр. 3/06, 2/11, 9/11, 16/12 , 16/14 и 13/20), Советот на општина Неготино на седницата одржана на ден **31.05.2022** година го донесе следното

Р Е Ш Е Н И Е

**За давање на согласност на Одлука бр. 02-259/6 од 06.05.2022 на ЈП,,
Комуналец “ Неготино за висина на цена за извршени активности според
договори склучени со Општина Неготино**

Член 1

Се дава согласност на **Одлука бр. 02-259/6 од 06.05.2022 за висина на
цена за извршени активности според договори склучени со Општина
Неготино** донесена од страна на Управниот одбор на ЈП „ Комуналец “ Неготино.

Член 2

Ова Решение влегува во сила со денот на објавувањето во „
Службен гласник на Општина Неготино “ .

**бр. 08-395/10
31.05.2022 година**

**Совет на општина Неготино
Претседател,
Роза Јаневска с.р**

Врз основа на член 50 став 1 точка 3 од Законот за локалната самоуправа („Сл.весник на РМ.бр.5/02) и член 96 став 1 точка 4 од Статутот на општина Неготино („Сл.гласник на општина Неготино“ бр.3/06, 2/11, 9/11, 16/12, 16/14 и 13/20), Градоначалникот на општина Неготино донесе

З А К Л У Ч О К

за објавување на Одлука за утврдување на потребата од донесување на урбанистичка планска документација за вклопување на бесправно изградени објекти во урбанистичката планска документација

Се објавува **Одлука за утврдување на потребата од донесување на урбанистичка планска документација за вклопување на бесправно изградени објекти во урбанистичката планска документација** што Советот на Општина Неготино ја усвои на седницата одржана на ден **31.05.2022** година.

Бр.09-413/9
01.06.2022 година

ГРАДОНАЧАЛНИК
Општина Неготино
Горан Стојанов с.р

Врз основа на член 2 од Правилникот за стандарди за вклопување на бесправни објекти во урбанистичко планска документација („Службен весник на РМ“ број 56/11, 162/12, 95/13, 109/14, 64/15, 217/15 и 52/16) и на член 79 став 1 точка 50 од Статутот на Општина Неготино („Службен гласник на Општина Неготино“ број 3/06, 2/11, 09/11, 16/12, 16/14 и 13/20), Советот на Општина Неготино на седницата одржана на **31.05.2022** година ја донесе следната

О Д Л У К А

за утврдување на потребата од донесување на урбанистичка планска документација за вклопување на бесправно изградени објекти во урбанистичката планска документација

Член 1

Се утврдува потребата од донесување на урбанистичко-планска документација со која ќе се изврши усогласување на намена на бесправно изградени објекти кои треба да се вклопат со поединечни зони според намената на земјиштето и општиот режим на градење и употреба.

Член 2

Се утврдува потребата од донесување на урбанистичко-планска документација, **КП бр. 3926/1** згр.1 и згр.2 КО Тремник – Општина Неготино, со која ќе се изврши вклопување на бесправно изграден објект означен со број на зграда 1 и број на зграда 2 со намена Г4 Стопански објект, (според геодетски елаборат бр. **0801-101/3** од **18.06.2018** година на Гео Топо Кат Подружница Неготино.

Член 3

Оваа Одлуката влегува во сила со денот на објавувањето во „Службен гласник на општина Неготино“.

бр. 08-395/11
31.05.2022 година

Совет на општина Неготино
Претседател,
Роза Јаневска с.р

Врз основа на член 50 став 1 точка 3 од Законот за локалната самоуправа („Сл.весник на РМ.бр.5/02) и член 96 став 1 точка 4 од Статутот на општина Неготино („Сл.гласник на општина Неготино“ бр.3/06, 2/11, 9/11, 16/12, 16/14 и 13/20), Градоначалникот на општина Неготино донесе

З А К Л У Ч О К

за објавување на Решение За давање на согласност на Статутарна одлука за дополнување на Основниот статутот на ООУ „Страшо Пинџур“ Неготино

Се објавува **Решение За давање на согласност на Статутарна одлука за дополнување на Основниот статутот на ООУ „Страшо Пинџур“ Неготино** што Советот на Општина Неготино ја усвои на седницата одржана на ден **31.05.2022** година.

Бр.09-413/10
01.06.2022 година

ГРАДОНАЧАЛНИК
Општина Неготино
Горан Стојанов с.р

Врз основа на член 26 став 4 од Законот за основното образование („Сл.весник на РСМ“ бр.161/2019, 229/20) и член 79 став 1 точка 31 од Статутот на Општина Неготино („Сл. гласник на Општина Неготино“ бр. 3/06, 2/11, 9/11, 16/12 16/14 и 13/20), Советот на Општина Неготино на седница одржана на ден **31.05.2022** година го донесе сленото

Р Е Ш Е Н И Е

За давање на согласност на Статутарна одлука за дополнување на Основниот статутот на ООУ „Страшо Пинџур“ Неготино

Член 1

Се дава согласност на Статутарна одлука за дополнување на Основниот статутот на **ООУ „Страшо Пинџур,,** Неготино со бр.02-2/3/13 од 30.05.2022година.

Со оваа Статутарна одлука се врши дополнување на Статутот на ООУ „Страшо Пинџур“ Неготино бр. 01-53/1 од 24.01.2020 година.

Член 2

Ова Решение влегува во сила со денот на објавувањето во „ **Службен гласник на Општина Неготино** “ .

бр. 08-395/12
31.05.2022 година

Совет на општина Неготино
Претседател,
Роза Јаневска с.р

СОДРЖИНА**СЛУЖБЕН ГЛАСНИК 7/2022**

1. **Заклучок за објавување на Програма за измена и дополнување на Програмата за изработка на урбанистички планови на просторот на општина Неготино за 2022 година**
2. **Програма за измена и дополнување на Програмата за изработка на урбанистички планови на просторот на општина Неготино за 2022 година**
3. **Заклучок за објавување на Одлука за распишување на јавен повик за формирање на облици на месна самоуправа во општина Неготино**
4. **Одлука за распишување на јавен повик за формирање на облици на месна самоуправа во општина Неготино**
5. **Заклучок за објавување на Правилник за работа на облици на месна самоуправа во општина Неготино**
6. **Правилник за работа на облици на месна самоуправа во општина Неготино**
7. **Заклучок за објавување Одлука за давање согласност на Одлука за проширување на дејноста на ЈП „ ПАРКИНЗИ НЕГОТИНО “ Неготино**
8. **Одлука за давање согласност на Одлука за проширување на дејноста на ЈП „ ПАРКИНЗИ НЕГОТИНО “ Неготино**
9. **Заклучок за објавување Одлука за давање согласност на Статутарна одлука за измена и дополнување на Статутот на Јавното претпријатие за јавни паркиралишта „ ПАРКИНЗИ НЕГОТИНО “ Неготино**
10. **Одлука за давање согласност на Статутарна одлука за измена и дополнување на Статутот на Јавното претпријатие за јавни паркиралишта „ ПАРКИНЗИ НЕГОТИНО “ Неготино**
11. **Заклучок за објавување Одлука за давање согласност на Пречистен текст на Статутот на Јавното претпријатие за јавни паркиралишта „ ПАРКИНЗИ НЕГОТИНО “ Неготино**

- 12. Одлука за давање согласност на Пречистен текст на Статутот на Јавното претпријатие за јавни паркиралишта „ ПАРКИНЗИ НЕГОТИНО “ Неготино**
- 13. Заклучок за објавување за Заклучок за усвојување на Финансискиот извештај на ЈП „ ПАРКИНЗИ НЕГОТИНО “ Неготино за периодот од 01.01.2022 – 31.03.2022 година**
- 14. Заклучок за усвојување на Финансискиот извештај на ЈП „ ПАРКИНЗИ НЕГОТИНО “ Неготино за периодот од 01.01.2022 – 31.03.2022 година**
- 15. Заклучок за објавување Решение за давање на согласност на Одлука бр. 02-259/6 од 06.05.2022 на ЈП„ Комуналец “ Неготино за висина на цена за извршени активности според договори склучени со Општина Неготино**
- 16. Решение за давање на согласност на Одлука бр. 02-259/6 од 06.05.2022 на ЈП„ Комуналец “ Неготино за висина на цена за извршени активности според договори склучени со Општина Неготино**
- 17. Заклучок за објавување на Одлука за утврдување на потребата од донесување на урбанистичка планска документација за вклопување на бесправно изградени објекти во урбанистичката планска документација**
- 18. Одлука за утврдување на потребата од донесување на урбанистичка планска документација за вклопување на бесправно изградени објекти во урбанистичката планска документација**
- 19. Заклучок за објавување на Решение За давање на согласност на Статутарна одлука за дополнување на Основниот статутот на ООУ „Страшо Пинџур “ Неготино**
- 20. Решение За давање на согласност на Статутарна одлука за дополнување на Основниот статутот на ООУ „Страшо Пинџур “ Неготино**